



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

کیا فرماتے ہیں علماء دین اس مسئلہ میں کہ جب عورت کے اولاد پیدا ہوتی ہے تو وہ مولود کا نازا کاٹ کر اسی گھر میں جہاں وہ پیدا ہوا دفن کرتے ہیں اور کچھ چھلے وغیرہ آگ میں جلاتے ہیں۔ اور مولود کو سوپیلا یعنی بھاج میں لٹاتے ہیں سویرہ درست ہے یا نہیں؟

سوال نمبر 2۔ جب عورتوں کے اولاد پیدا ہوتی ہے تو سوامینہ کنواں پر جانا اور اسی کو پھونکا پر جانتی ہیں۔ جب خون نفاس سے فارغ ہو جاتی ہیں۔ اور تاریخ ولادت سے چالیس روز گزر جاتے ہیں تو کنوین پر جاتی ہیں اور کنوین میں خواجہ خضر کو سمجھ کر تھوڑا سندھ اور چاول اور سرسوما سی کنوین پر کھتی ہیں۔ بعد ازاں پانی بھر کر چلی آتی ہیں۔ اس کو کنواں پھونک لیتے ہیں۔ تو اس کا نکاح باقی رہا یا نہیں۔ اور یہ رسم کیسی ہے۔؟

سوال نمبر 3۔ جو عورت ایسا کام کرے اس کا نکاح ٹوٹ جائے تو اس پر طلاق رجعی عائد ہوئی یا نہیں اور وہ عورت کس صورت سے اسی شوہر کے نکاح میں آ سکتی ہے۔؟

سوال نمبر 4۔ ایک آدمی نے اپنی عورت کو اسقاط حمل کی دوا دی اس کا حمل گر گیا تو وہ شخص گناہ گار ہوگا یا نہیں؟

یا اپنی عورت کو ایسی دوا دیتا ہے۔ کہ جس سے حمل نہ رہے اور وہ بانجھ ہو جاوے درست ہے یا نہیں فقط۔ 5

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

!الحمد للہ، والصلوة والسلام علی رسول اللہ، أما بعد

جواب۔ 1۔ یہ رسم نادرست اور ناجائز ہے۔ اس واسطے کہ محض بے اصل ہے اس کی شرع سے کوئی سند نہیں ہے اور مولود کو سوپیلا میں لٹانا بھی نہیں چاہیے۔ کیونکہ عوام اس فعل کو اس غرض سے کرتے ہیں کہ اس سے مولود زندہ رہے گا۔ لہذا اس فعل سے اجتناب چاہیے۔

جواب۔ 2۔ یہ رسم بالکل جہالت اور ضلالت کی رسم ہے۔ اس سے بھی اجتناب لازم ہے۔ سوامینہ تک کنوین پر جانے کو اس خیال سے برا سمجھنا کہ کنوین میں خواجہ خضر رہتے ہیں۔ عقل اور نقل دونوں کے خلاف ہے۔ عقل کے خلاف اس وجہ سے ہے کہ جب ایک خاص کنوین میں خضر کا وجود مانا جاوے گا تو اور کنوینوں میں بھی ان کا وجود ضرور ماننا پڑے گا۔ ورنہ تخصیص بلا مخصص لازم آئے گی۔ اور جب دیگر کنوینوں میں بھی حضرت خضر کا وجود مانا جائے گا۔ تو بہت سے خضر کا ہونا لازم آئے گا۔ کیونکہ شخص واحد کا ایسے وقت میں ممکنہ متعدد جگہوں میں ہونا محال ہے۔ اور حسب تعداد کنوینوں کے بہت سے خضر کا ہونا اور حسب کسی عیسیٰ کنوین کے خضر کا کم و بیش ہونا بالکل خلاف عقل ہے۔ اور خلاف نقل اس وجہ سے ہے کہ کسی نقلی دلیل سے حضرت خضر کا کنوین میں ثابت نہیں بلکہ کسی دلیل سے اب ان کا موجود ہونا بھی ثابت نہیں بلکہ صحیح بخاری کی اس حدیث سے حضرت خضر علیہ السلام کا زندہ نہ ہونا صاف طور پر ثابت ہے۔

عن عبد اللہ بن عمر قال صلی اللہ علیہ وسلم صلوات اللہ علیہ فی اخر حیاتہ فلما سلم قام النبی صلی اللہ علیہ وسلم فقال ادرا یتیم لیتیم ہذہ فان راس ما یتیم لای یقی من جوالموم علی ظہر الارض احد الحدیث 1

غرض حضرت خضر کو کنوین میں سمجھنا اور تاریخ ولادت سے سوامینہ تک کنوین پر نہ جانا اور اس کے پھونکنے کو برا سمجھنا اور چالیس دن گزر جانے کے بعد سندھ وغیرہ کنوین پر رکھنا نہایت ہی بری رسم ہے۔ اور سر اسر جہالت اور ضلالت کی بات ہے جو عورت ی کنواں پھونک لیتی ہے تو اس رسم سے اس کا نکاح نہیں ٹوٹے گا۔

جواب۔ 3۔ جو عورت ایسا کام کرے جس کی وجہ سے اس کا نکاح ٹوٹ جائے تو اس۔ طلاق عائد نہیں ہوتی ہے۔

۔ عبد اللہ بن عمر رضی اللہ تعالیٰ عنہ کہتے ہیں کہ حضور ﷺ نے اپنی آخری زندگی میں ایک عشاء کی نماز پڑھائی آپ ﷺ سلام پھیرنے کے بعد کھڑے ہوئے اور فرمایا کہ آج کی رات مجھے معلوم ہوا کہ آج سے سو سال تک دنیا 1 کا کوئی انسان موجود نہ ہے گا۔

نہ بائن اور نہ رجعی اور وہ عورت اگر پہلے شوہر کے نکاح میں آتا ہے تو اس کو چاہیے کہ اس کام سے توبہ کرے اور اس سے نکاح کرے۔

جواب۔ 4۔ اگر نفع روح کے بعد اسقاط حمل کی دوا دی اور حمل گر گیا تو وہ بالاتفاق گناہ گار ہوگا اور بہت بڑا گناہ گار ہوگا۔ اور قبل نفع روح کے اسقاط حمل کی دوا دی اور حمل گر گیا تو اس صورت میں جن علماء کے نزدیک عزل ناجائز ہے ان کے نزدیک وہ گناہ گار ہوگا اور جب علماء کے نزدیک عزل جائز ہے ان کے نزدیک گناہ گار نہ ہوگا۔ حافظ ابن حجر فتح الباری میں لکھتے ہیں۔

عزل کے حکم سے یہ مسئلہ معلوم ہوتا ہے۔ کہ جان پڑنے سے پہلے عورت کا حمل گرا دینا بھی جائز ہے۔ اور جو عزل کو ناجائز سمجھتے ہیں۔ ان کے نزدیک حمل گرانے ناجائز ہے۔ جو عزل کو جائز سمجھتے ہیں وہ اس کو بھی جائز سمجھتے ہیں۔ اور جو عزل کو جائز سمجھتے ہیں وہ اسقاط کو ناجائز بھی کہہ سکتے ہیں۔ کیونکہ عزل میں سبب مانعت کوئی نہیں ہے۔ اور یہاں سبب موجود ہے۔ ابن المام نے فتح القدیر میں کہا ہے جب تک جان نہ پڑے حمل کا گرا دینا جائز

ہے۔ اور خانیہ میں ہے کہ اسقاط حمل کو مطلقاً مباح کہنا درست نہیں ہے۔ کیونکہ مجرم اگر کسی کا ہنڈا توڑ ڈالے۔ تو اس پر ضمان ہے کیونکہ وہ شکار کا اصل ہے۔ اور جس صورت میں وہاں جزا ہے باوجود گناہ بھی ہوتا ہے تو بغیر عذر "آدمی کے حمل کو گرا دینا اس سے کم تو نہیں ہوگا۔ بحرین کہا ہے کہ خانیہ کی روایت پر عمل کرنا چاہیے۔ اور ظاہر ہے کہ یہ مسئلہ امام ابو حنیفہ سے ثابت نہیں ہے اسی لئے تو اسے قالوا کے لفظ سے تعبیر کرتے ہیں۔

جواب 5۔ ایسی دوا جس سے حمل نہ رہے حکم میں اسقاط قبل از نطفہ روح کے ہے پس جن کے نزدیک وہ جائز ہے یہ بھی جائز ہے۔ اور جن کے نزدیک وہ جائز نہیں یہ بھی جائز نہیں۔

(حررہ عبدالرحیم۔ سید محمد نذیر حسین دہلوی۔ فتاویٰ نذیریہ 209)

هذا ما عندني والله أعلم بالصواب

فتاویٰ علمائے حدیث

جلد 11 ص 348-352

محدث فتویٰ

